

Karan 7: Kisiri ko

Karan damina

Ala ta kuma b'a fɔ an ye ko adamaden bɛɛ ka jurumun kɛ. Jurumun bɛ tɔɔɔ banbari ani saya le lase adamaden ma. Nka Ala ta saninmanya kosɔn, ani a ta terenninya, ani a ta kanuya kosɔn, a ma sɔn ka adamaden tɔ jurumun na. A k'a latige k'a adamaden kisi ka bɔ a ta jurumun na, janko a kana taga tɔɔɔ banbari ra.

1. Ala bɛ an kisi cogo di

Ala bɛ an kisi Yesu Kirisita ta saya ani a ta kununi le baraka ra. Ala ta dimi min tun ka kan ka ben an kan an ta jurumun kosɔn, Ala ka o dimi bɛɛ ben Yesu Kirisita kan. «*Yesu Kirisita yere le sɔnna a farisogo ye tɔɔɔ, fɔ ka a gbengben yiri kan ka a faga, ka a to an ta jurumun kunko bɛɛ ye ben a kan. A ka o kɛ, janko an ye kɛ i n'a fɔ an sara ka bɔ jurumun fanga kɔɔ, ka nyanamanya kura sɔɔ, ka tagama Ala ta terenninya ra. A tɔɔɔra fɔ ka jorida minw kɛ a farisogo ra, o le sababu ra aw ka aw yere sɔɔ.*» (1 Piyeri 2.24). Yesu Kirisita yere sɔnna a farisogo ye tɔɔɔ; o k'a gbengben yiri ra, a sara, janko an ta jurumunw ye yafa an ma. Ala tun ka ko minw latige anw jurumunkebagaw kama, Yesu kera saraka ye, ka an kunmabɔ o kow bɛɛ ma. Yesu ta saraka fana kodiya Ala ye, Ala sɔnna o saraka ma.

Fɔɔ fɔɔ mɔɔɔ tun bɛ began sarakaw le bɔ, janko ka o ta jurumunw kafari. Nka bi, Ala ta kuma b'a fɔ ko Yesu Kirisita jori dɔɔn le bɛ se ka an ta jurumun kafari, ka an saninya. Yesu Kirisita le kera Ala ta sagaden ye, fiyen tɛ min na, min bɛ an ta jurumun bɛɛ yafa an ma. «*Aw ka aw faw cɛn ta, ka to ka ko fufafu minw kɛ, Ala le ka aw kunmabɔ ka aw bɔ o kow ra; a fana ma aw kunmabɔ ni fen banta dɔ le ye i n'a fɔ wari walama sanin.*¹⁹ *A ka aw kunmabɔ ni Kirisita jori le ye; nafa ba bɛ o le ra. A ka a yere kɛ saraka ye i n'a fɔ sagaden; nɔ ma kɛ a ra, nɔɔɔɔ ma kɛ a ra fana.*» (1 Piyeri 1.18-19). Ala ta kuma ko Yesu Kirisita ta saraka bɛ an saninya ka temɛ began sarakaw kan pewu. (Heburu 9.13-14)

2. Ala ka an kisi mun le sababu ra?

Ala ta kuma b'a fɔ an ye ko:

- Mɔɔ si tɛ se ka kisi a yere ta baraka sababu ra, walama a ta kewale nyumanw sababu ra. Mɔɔ si tɛ se k'a yere ko diya Ala ye o cogo ra. Ala ta kuma b'a fɔ an ye ko: «*An bɛɛ kera i ko fen saninyabariw; hali an ta kewale terenninw, o bɛɛ bɛ i ko faninɔɔw. An bɛɛ kera i ko flaburu faganinw, an ta terenbariyakow bena an cɛ ka taga ni an ye i ko fɔnyɔ.*» (Ezayi 64.5).

- An ta konyumanw tɛ se ka an kisi, ka an ladon arijana ra. Hali ni Adamaden ta konyuman ka caya cogo cogo, o tɛ se ka a kisi; sabu an b'a ye ko kojugu bɛ sɔɔ hali an ta konyuman na; yerebonya, walama miiriya juguw bɛ sɔɔ an ta konyumanw bɛɛ ra. Ni mɔɔ tun bɛ se ka kisi a ta konyuman sababu ra, o tun bena kɛ yerebonya sababu le ye a fɛ. Ala ta kuma ko: «*Sabu Ala ta nɛɛma le kosɔn aw kisira, o kera aw ta lanaya le sababu ra; o ma bɔ aw yere ra dɛ, Ala le k'a di gbansan. A ma kɛ aw yere ta kewalenyumanw le kosɔn, ni o tɛ, dɔw tun bena o yere bonya.*» (Efesikaw 2.8-9)

- Ala ta sariya sira tagama tɛ se ka an kisi, sabu mɔɔ si tɛ se ka Ala ta sariya sira tagama k'a dafa. Sariya bɛ an ta jurumunw yira an na, nka a b'a yira an na fana ko an fanga tɛ se ka sariya sira tagama k'a dafa.

Ala ta kuma ko: «*Nka o bɛɛ n'a ta an fana b'a lɔn ko mɔɔ si tɛ se ka jate mɔɔ terennin ye Ala nya kɔɔ k'a to cira Musa ta sariya sira kan, m'a fɔ ni a lara Yesu Kirisita ra. O le kosɔn an fana lara Yesu Kirisita ra, janko Ala ye an jate mɔɔ terenninw ye an ta lanaya baraka ra. A kana kɛ cira Musa ta cifɔninw ye, sabu mɔɔ si tɛna jate mɔɔ terennin ye Ala nya kɔɔ k'a to tagamana cira Musa ta sariya sira kan.*» (Galasikaw 2.16). Ala ta kuma k'a fɔ fana ko: «*Ka sariya sira tagama, o tɛ se k'a to Ala bɛ mɔɔ jate mɔɔ terennin ye. Nka sariya ka min fɔ, an ma se ka o kɛ; o le b'a yira an na ko an ka jurumun kɛ.*» (Romekaw 3.20)

An bɛ kisi Ala ta nɛɛma le sababu ra. Ala sɔnna ka Yesu di k'a kɛ saraka ye an nɔ ra, ka an ta jurumunw yafa an ma, janko an ye kisi. O kɔɔ ye ko o kisiri bɔra Ala yere le ra. Ala bɛ o nɛɛma kɛ an ye gbansan. Ala ta kuma ka o le fɔ ko: *Sabu Ala ta nɛɛma le kosɔn aw kisira, o kera aw ta lanaya le sababu ra; o ma bɔ aw yere ra dɛ, Ala le k'a di gbansan.* O nɛɛma le baraka ra an ko bɛ se ka diya Ala ye, k'a to an bɛ Ala kanu. «*Fa Ala le kɔnna ka an kanu, o kosɔn anw fana b'a kanu.*» (1 Yuhana 4.19)

3. An ka kan ka bange kokura

Ala be yafa adamaden ma Yesu Kirisita ta neema le baraka ra, ale min k'a yere di saraka ye, ka sa an no ra. Ni mogo min b'a fe ka kisi, o tigi ka kan ka nimisa. O tigi jusukun ani a ta miiriyaw ka kan ka yelema. O koru ye ko o tigi be ke i ko danfen kura. Ala ta kuma b'a fo o le ma ko ka bange ko kura. Yesu k'a fo Nicodemu ye ko: «*Can ra, ne b'a fo i ye ko ni mogo min ma woro kura ye, o tigi te se ka don Ala ta Masaya ra fiyewu.*»(Yuhana 3.3)

a) Ka woro kokura, o be bo Ala ta Saninman le ra. Adamaden te se ka o ke a yere ye. An ta tugo bonya te se, an ta lonniya te se. Adamaden were si te se ka o ke an ye. Ala ta kuma ko: «*Nka mogo minw sonna a ma ka la a ra, a ka olugu ke Ala denw ye. O ma o Aladenya soru i ko adamaden be woro cogo min a face baraka ra. Ala yere le sonna ka o ke a ta denw ye.*»(Yuhana 1.12-13)

b) Ka woro kokura, o koru ye fana ko an ka kan ka la Yesu Kirisita ra. Adamaden bee ye jurumuntu. An bee be Setana sago le ke. An kera Setana ta mogow le ye. O ra, ni an b'a fe ka kisi, an ka kan ka an ko don Setana ra, ka limaniya Yesu ra. N'o kera Ala be an saninya ka an ladon a yere ta jennyogonya ra, ka an ke a yere ta mogo do ye. An be ke I n'a fo den min worora kura ye. An ta miiriya ani an jusukun ani an jogo bee be ke kura ye.

Ala ta Nin Saninman le be an ke danfen kura ye. Ni mogo min ka son ka lo a ra ko ale kera jurumunkebaga ye, ka nimisa a ta jurumun na ka la an Matigi Yesu ra, k'a jigi la a kan, ka la a ra ko ale kelen le kera kisibaga ye, Ala Nin Saninman be na o tigi jusukun na, k'a yelema k'a ke i ko danfe kura, k'a ke Ala ta mogo ye.

Karan laban

An k'a fo k'a gbeya ko min ye kisiri ye, o ye Ala yere ta baara le ye. O ra ni mogo min b'a fe ka kisi ka don arijana ra, o tigi ka kan ka la Ala ra, ka la Ala ta kuma ra, n'a jusukun bee ye. N'o kera a be kisi.

Ala ta kuma b'a fo an ye ko: «*Ayiwa an be Kibaro Diman min lamɛn, lanaya be soru o le fe; o Kibaro Diman bora Kirisita le ra.*» (Romewaw 10.17). Ala be lanabaga caman ta nyanamanya ko fo an ye, ani Ala ka o mogow deme cogo min na.

Kunfekarani:

«Sabu Ala ta neema le koson aw kisira, o kera aw ta lanaya le sababu ra; o ma bo aw yere ra de, Ala le k'a di gbansan. A ma ke aw yere ta kewalenyumanw le koson, ni o te, dow tun bena o yere bonya.» (Efesikaw 2.8-9)

Nyininkariw:

- 1) Kisiri koru ye mun ye?
- 2) Mogo be se ka kisi cogo di?
- 3) Jon ka o kisiri laben?
- 4) An ta kewalew be se ka an kisi wa ?
- 5) Yala lanabaga be se ka la a ra ko a kisira wa?